



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ປະທານປະເທດ

ເລກທີ 032/ປປທ

ນະຄອນຫຼວງວຽງຈັນ, ວັນທີ 17-01-2013

ລັດຖະດຳລັດ

ຂອງປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ

ກ່ຽວກັບການປະກາດໃຊ້ກົດໝາຍ ວ່າດ້ວຍພັນທະບ້ອງກັນຊາດ ສະບັບປັບປຸງ

- ອີງຕາມ ລັດຖະດຳມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ໝວດທີ VI, ມາດຕາ 67 ຂໍ 1;
- ອີງຕາມ ມະຕິຕົກລົງຂອງສະພາແຫ່ງຊາດ ສະບັບເລກທີ 037/ສພຊ, ລົງວັນທີ 13 ທັນວາ 2012;
- ອີງຕາມ ບໍ່ມີສະເໜີຂອງຄະນະປະຈຳສະພາແຫ່ງຊາດ ສະບັບເລກທີ 06/ຄປຈ, ລົງວັນທີ 04 ມັງກອນ 2013;

ປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດ:

- ມາດຕາ 1. ປະກາດໃຊ້ກົດໝາຍ ວ່າດ້ວຍພັນທະບ້ອງກັນຊາດ ສະບັບປັບປຸງ.
ມາດຕາ 2. ລັດຖະດຳລັດສະບັບນີ້ມີຜົນສັກສິດ ນັບແຕ່ມີລົງລາຍເຊັນເຢັນຕົ້ນໄປ.

ປະທານປະເທດແຫ່ງ ສປປ ລາວ.



ສູມມາລີ ໄຊຍະສອນ



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ສະພາແຫ່ງຊາດ

ເລກທີ **037** /ສພຊ

ມະຕິຕິກລົງ

ຂອງ

ສະພາແຫ່ງຊາດ ແຫ່ງ

ສາທາລະນະລັດ ປະຊາທິປະໄຕ ປະຊາຊົນລາວ

ກ່ຽວກັບການຕິກລົງຮັບຮອງເອົາ ກົດໝາຍວ່າດ້ວຍ ພັນທະບູອງກັນຊາດ

ສະບັບປັບປຸງ

ໃຫ້ຕາມມາດຕາ 53 ຂຶ້ 2 ຂອງລັດຖະທຳມະນູນ ແລະມາດຕາ 3 ຂຶ້ 1 ຂອງກົດໝາຍວ່າດ້ວຍ ສະພາແຫ່ງຊາດ ແຫ່ງສາທາລະນະລັດ ປະຊາທິປະໄຕ ປະຊາຊົນລາວ ກ່ຽວກັບສິດ ແລະ ຂັ້ນທີ່ຂອງສະພາແຫ່ງຊາດ.

ພາຍຫຼັງທີ່ກອງປະຊຸມສະໄໝສາມັນເຫື້ອທີ 4 ຂອງສະພາແຫ່ງຊາດ ຊຸດທີ VII ໄດ້ຄົ້ນຄວ້າພິຈາລະນາຢ່າງກວ້າງຂວາງ ແລະ ເລີກເຊິ່ງ ກ່ຽວກັບເນື້ອໃນຂອງກົດໝາຍວ່າດ້ວຍ ພັນທະບູອງກັນຊາດ ສະບັບປັບປຸງ ໃນວາລະກອງປະຊຸມຕອນບ່າຍຂອງວັນທີ 13 ທັນວາ 2012

ກອງປະຊຸມໄດ້ຕິກລົງ:

ມາດຕາ 1. ຮັບຮອງເອົາກົດໝາຍວ່າດ້ວຍ ພັນທະບູອງກັນຊາດ ສະບັບປັບປຸງ ດ້ວຍຄະແນນສູງເຫັນດີເປັນສ່ວນຫຼາຍ.

ມາດຕາ 2. ມະຕິຕິກລົງສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ.

ນະຄອນຫຼວງວຽງຈັນ, ວັນທີ 13 ທັນວາ 2012

ປະທານສະພາແຫ່ງຊາດ



ບໍານີ ຢ່າທີ່ຕັ້ງ



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະທາວອນ

ສະພາແຫ່ງຊາດ

ເລກທີ 25 /ສພຊ

ນະຄອນຫຼວງວຽງຈັນ, ວັນທີ 13 ທັນວາ 2012

ກົດໝາຍ

ວ່າດ້ວຍ ພັນທະບ້ອງກັນຊາດ

(ສະບັບປັບປຸງ)

ພາກທີ 1

ບົດບັນຍັດທົ່ວໄປ

ມາດຕາ 1 (ປັບປຸງ) ຈຸດປະສົງ

ກົດໝາຍສະບັບນີ້ ກໍານົດຫຼັກການ, ລະບຽບການ, ມາດຕະການ ກ່ຽວກັບການຄຸມຄອງ, ການກວດກາ, ການປະຕິບັດນະໂຍບາຍ ກ່ຽວກັບວຽກງານພັນທະບ້ອງກັນຊາດ ແນໃສ່ບຸກລະດົມພື້ນລະເມືອງລາວຖຸກຄົນ ໃຫ້ມີສະຕິຕື່ມຕົວ ເຂົ້າຮ່ວມໃນວຽກງານປ້ອງກັນຊາດ-ປ້ອງກັນຄວາມສະຫງົບ ເພື່ອປົກປັກຮັກສາ ເອກະລາດ, ອຳນາດອະທິປະໄຕ ແລະ ຜົນແຜ່ນດິນອັນຄົບຖ້ວນຂອງຊາດ ໄວ້ໃຫ້ໜັນຄົງ ປະກອບສ່ວນເຂົ້າໃນການພັດທະນາເສດຖະກິດ, ວັດທະນະທຳ-ສັງຄົມ ຂອງຊາດ.

ມາດຕາ 2 (ປັບປຸງ) ພັນທະບ້ອງກັນຊາດ

ພັນທະບ້ອງກັນຊາດ ແມ່ນ ໜັກທີ່ຕົ້ນຕິ ແລະ ມີກາງດອນສູງສົ່ງ ຂອງພື້ນລະເມືອງລາວທຸກຄົນ, ທຸກອີງການຈັດຕັ້ງ ໃນການປົກປັກຮັກສາ ເອກະລາດ, ອຳນາດອະທິປະໄຕ ແລະ ຜົນແຜ່ນດິນອັນຄົບຖ້ວນຂອງຊາດ; ປົກປັກຮັກສາ ຊີວິດ ແລະ ຊັບສິນຂອງປະຊາຊົນ, ຮັບປະກັນສະເໜີລະພາບ, ຄວາມໝັ້ນຄົງ ຂອງລະບອບປະຊາທິປະໄຕປະຊາຊົນ ຕາມທີ່ໄດ້ກຳນົດໄວ້ໃນລັດຖະທຳມະນຸນ ແຫ່ງ ສປປ ລາວ.

ມາດຕາ 3 (ໃໝ່) ການອະທິບາຍຄຳສັບ

ຄຳສັບ ທີ່ນໍາໃຊ້ໃນກົດໝາຍສະບັບນີ້ ມີ ຄວາມໝາຍ ດັ່ງນີ້:

1. ທະຫານພັນທະ ໝາຍເຖິງ ຊາວໜຸ່ມທີ່ຖືກຄັດເລືອກເຂົ້າເປັນທະຫານຮັບໃຊ້ຊາດ ແລະ ປະຈຳການໃນກອງທັບ ຕາມກຳນົດເວລາທີ່ໄດ້ກຳນົດໄວ້ໃນມາດຕາ 15 ຂອງກົດໝາຍສະບັບນີ້;

2. ທະຫານອາຊີບ ໝາຍເຖິງ ຜູ້ສະໜັກໃຈເຂົ້າເປັນທະຫານໃນກອງທັບປະຊາຊົນ ລາວ ໂດຍໄດ້ຮັບການຄັດເລືອກ ຕາມມາດຕະຖານທີ່ໄດ້ກຳນົດໄວ້ໃນມາດຕາ 28 ຂອງກົດໝາຍສະບັບນີ້;

3. ກຳລັງສຳຮອງ ໝາຍເຖິງ ກຳລັງບໍ່ປະຈຳການໃນກອງທັບປະຊາຊົນລາວ ໃນ ຍາມປົກກະຕິ ຊຶ່ງຢູ່ໃນແຜນການຈັດຕັ້ງປະກອບຂອງກອງທັບປະຊາຊົນລາວໃນຍາມສຸກເສີນ ແລະ ປະຕິບັດໜ້າທີ່ເປັນກອງໜູນໃຫ້ແກ່ກຳລັງປະຈຳການໃນກອງທັບເມື່ອມີຄວາມຕ້ອງການ;

4. ກຳລັງປະຈຳການ ໝາຍເຖິງ ທະຫານອາຊີບ ແລະ ທະຫານພັນທະ ທີ່ກຳລັງ ປະຕິບັດໜ້າທີ່ກຽງມພ້ອມສູ້ຮົບ ແລະ ເຮດວຽກງານປົກກະຕິໃນກອງທັບປະຊາຊົນລາວ;

5. ກອງໝອນ ໝາຍເຖິງ ກຳລັງບ້ອງກັນຊາດຂັ້ນບ້ານ ຊຶ່ງປະຕິບັດໜ້າທີ່ປົກປັກ ອັກສາ ຄວາມສະຫງົບ, ຄວາມປອດໄພ ແລະ ຄວາມເປັນລະບູບຮຽບຮ້ອຍ ຂອງບ້ານ ຫຼື ປະສານສົມທີບກັບກຳລັງອື່ນ ເພື່ອບ້ອງກັນຂອບເຂດໃດໜຶ່ງ ຕາມການມອບໝາຍ;

6. ກຳລັງບ້ອງກັນຕົວ ໝາຍເຖິງ ພະນັກງານ, ກຳມະກອນ, ນັກສຶກສາ ປະກອບ ອາວຸດ ຊຶ່ງ ຈັດຕັ້ງຂຶ້ນຢູ່ຕາມສຳນັກງານ, ອົງການ, ສະຖາບັນການສຶກສາ, ໂຮງໝໍ, ໂຮງຈັກ, ໂຮງງານ ແລະ ສາງຄັງທີ່ເປັນຂອງລັດ, ມີໜ້າທີ່ປົກປັກອັກສາ ຄວາມສະຫງົບ, ຄວາມປອດໄພ ແລະ ຄວາມເປັນລະບູບຮຽບຮ້ອຍພາຍໃນຂອບເຂດທີ່ຕັ້ງຂອງຕົນ.

ມາດຕາ 4 (ໃໝ່) ນະໂຍບາຍກ່ຽວກັບວຽກງານພັນທະບ້ອງກັນຊາດ

ລັດ ສົ່ງເສີມວຽກງານພັນທະບ້ອງກັນຊາດ ດ້ວຍການສຶກສາອົບຮົມ, ປະກອບບຸກຄະລາກອນ, ສະໜອງງົບປະມານ, ອຸປະກອນ ໃຫ້ອົງການຈັດຕັ້ງປະຕິບັດວຽກງານພັນທະບ້ອງກັນຊາດ ເພື່ອສ້າງເງື່ອນໄຂໃຫ້ອົງການຈັດຕັ້ງດັ່ງກ່າວ ໄດ້ເຕືອນໄຫວຢ່າງມີປະສິດທິຜົນ.

ລັດ ຊຸກຍູ້ ໃຫ້ທຸກພາກສ່ວນໃນທົ່ວສັງຄົມ, ບຸກຄົນ, ມີຕິບຸກຄົນ ແລະ ການຈັດຕັ້ງປະກອບສ່ວນທາງດ້ານກຳລັງພົນ, ວັດຖຸ ແລະ ຈິດໃຈ ເຂົ້າໃນວຽກງານພັນທະບ້ອງກັນຊາດ.

ມາດຕາ 5 (ໃໝ່) ຫຼັກການພື້ນຖານກ່ຽວກັບວຽກງານພັນທະບ້ອງກັນຊາດ

ວຽກງານພັນທະບ້ອງກັນຊາດ ໃຫ້ປະຕິບັດຕາມຫຼັກການພື້ນຖານ ດັ່ງນີ້:

1. ສອດຄ່ອງກັບແນວທາງນະໂໄຍບາຍຂອງພັກ, ແຜນຢຸດທະສາດການປ້ອງກັນຊາດ -ບ້ອງກັນຄວາມສະຫງົບ ແລະ ຕິດພັນຮັບແຜນພັດທະນາເສດຖະກິດ-ສັງຄົມ ແຫ່ງຊາດ;

2. ລວມສູນເປັນເອກພາບໃນຂອບເຂດທົ່ວປະເທດ ບົນພື້ນຖານການແບ່ງຂັ້ນຄຸ້ມ ຄອງ ລະຫວ່າງສູນກາງ, ແຂວງ, ນະຄອນ, ເມືອງ, ເຫດສະບານ ແລະ ບ້ານ;

3. ສະເໜີພາບ, ພາວະວິໄສ, ໄປ່ງໃສ ແລະ ຍຸຕິທຳ;
4. ຮັບປະກັນຄວາມລັບຂອງລັດ ແລະ ທາງລັດຖະການ ໃນວຽກງານບ້ອງກັນຊາດ-ບ້ອງກັນຄວາມສະຫງົບ;
5. ຮັບປະກັນຄວາມເປັນເອກະລາດ, ອຳນາດອະທິປະໄຕ ແລະ ຜົນແຜ່ນດິນອັນຄົບທົວນ ຂອງ ສປປ ລາວ.

ມາດຕາ 6 (ໃໝ່) ຂອບເຂດການນຳໃຊ້ກົດໝາຍ

ກົດໝາຍສະບັບນີ້ ນຳໃຊ້ສໍາລັບພືນລະເມືອງລາວຫຼຸກຄົນ ແລະ ທຸກອົງການຈັດຕັ້ງພາຍໃນປະເທດ.

ມາດຕາ 7 (ໃໝ່) ການຮ່ວມມືສາກົນ

ລັດ ສົງເສີມການພົວພັນຮ່ວມມືກັບຕ່າງປະເທດ, ພາກພື້ນ ແລະ ສາກົນ ກ່ຽວກັບວຽກງານພັນທະບ້ອງກັນຊາດ ດ້ວຍການແລກປ່ຽນບົດຮຽນ, ຂໍ້ມູນຂ່າວສານ, ເຕັກໂນໂລຊີ ແລະ ການພັດທະນາພື້ນຖານໂຄງລ່າງ, ການປະສານງານ ແລະ ການພັດທະນາຂັ້ນພະຍາກອນມະນຸດ, ປະຕິບັດສິນທິສັນຍາ ແລະ ສັນຍາສາກົນ ທີ່ ສປປ ລາວ ເປັນພາສີ ບົນພື້ນຖານຫຼັກການຢູ່ຮ່ວມກັນໂດຍສັນຕິ, ເຄົາລົບເອກະລາດ, ອຳນາດອະທິປະໄຕ ແລະ ຜົນແຜ່ນດິນອັນຄົບທົວນ, ບໍ່ແຊກແຊງເຂົ້າວຽກງານພາຍໃນຂອງກັນ ແລະ ກັນ, ສະເໜີພາບ ແລະ ຕ່າງຝ່າຍຕ່າງໄດ້ຮັບຜົນປະໂຫຍດ.

ພາກທີ ॥

ພັນທະບ້ອງກັນຊາດ

ພວດທີ 1

ທະຫານພັນທະ

ມາດຕາ 8 (ໃໝ່) ການລະດົມທະຫານພັນທະປະຈຳປີ

ການລະດົມທະຫານພັນທະປະຈຳປີ ແມ່ນ ການຈັດຕັ້ງປະຕິບັດແຜນການລະດົມພື້ນຂອງກະຊວງບ້ອງກັນປະເທດ ເພື່ອປ່ຽນແທນທະຫານທີ່ຈີບພັນທະໃນແຕ່ລະປີ, ຮັບປະກັນໃຫ້ມີກຳລັງປະຈຳການທີ່ພຽງພໍ ໃນການປົກປໍກຮັກສາ ເອກະລາດ, ອຳນາດອະທິປະໄຕ ແລະ ຜົນແຜ່ນດິນອັນຄົບທົວນຂອງຊາດ ໄວໃຫ້ໜັນຄົງ.

ມາດຕາ 9 (ບັບປຸງ) ເງື່ອນໄຂການເປັນທະຫານພັນທະ

ພິນລະເມືອງລາວຖຸກຄົນ ທີ່ເປັນຊາຍໜຸ່ມ, ຖືສັນຊາດລາວໄດຍກຳເມີດ, ມີອາຍຸແຕ່ສີບແປດ ປີ ເຖິງ ຊາວຫ້າ ປີ, ມີສຸຂະພາບສົມບູນ ແລະ ແຂງແຮງ ຕ້ອງເຂົ້າຮັບໃຊ້ເປັນທະຫານພັນທະບ້ອງກັນຊາດ.

ສໍາລັບລົງໜຸ່ມ ທີ່ມີອາຍຸແຕ່ ສີບແປດ ປີ ເຖິງ ຊາວສາມ ປີ ກໍາອາດຖືກຽກເຂົ້າຮັບໃຊ້ເປັນທະຫານພັນທະບ້ອງກັນຊາດ ໃນກໍລະນີຈຳເປັນ ແລະ ຕ້ອງການ.

ມາດຕາ 10 (ບັບປຸງ) ການຂຶ້ນທະບຽນເປັນທະຫານພັນທະປະຈຳປີ

ນາຍບ້ານ ຕ້ອງສົ່ງບັນຊີລາຍຊື່ຊາຍໜຸ່ມທີ່ມີເງື່ອນໄຂຕາມທີ່ໄດ້ກຳນົດໄວ້ໃນມາດຕາ 9 ຂອງກົດໝາຍສະບັບນີ້ ໃຫ້ກາງບັນຊາການທະຫານເມືອງ, ເທດສະບານ ກ່ອນເດືອນ ກໍລະກົດ ຂອງທຸກປີ.

ຄະນະກຳມະການລະດົມທະຫານພັນທະຂັ້ນເມືອງ ອອກຄໍາສັ່ງຮຽກເອີ້ນ ຊາຍໜຸ່ມທີ່ເຖິງກະສົງພັນທະ ລວມທັງຊາຍໜຸ່ມທີ່ໂຈການເປັນທະຫານພັນທະໃນປີຜ່ານມາ ເພື່ອຂຶ້ນທະບຽນ ແລະ ກວດສຸຂະພາບ ໃນເດືອນ ສິງຫາ ຂອງທຸກປີ.

ການຂຶ້ນທະບຽນ ແລະ ການກວດສຸຂະພາບເປັນທະຫານພັນທະ ແມ່ນ ຄວາມຮັບຜິດຊອບຂອງ ກອງບັນຊາການທະຫານ ແລະ ຫ້ອງການສາຫາລະນະສຸກເມືອງ, ເທດສະບານ.

ມາດຕາ 11 (ບັບປຸງ) ການກຳນົດຈຳນວນພິນ

ກະຊວງບ້ອງກັນປະເທດ ເປັນຜູ້ກຳນົດຈຳນວນພິນເຂົ້າເປັນທະຫານພັນທະປະຈຳປີ ໃຫ້ແຂວງ, ນະຄອນ. ຈາກນັ້ນ ແຂວງ, ນະຄອນ ແບ່ງຕົວເລັກເຂົ້າເປັນທະຫານພັນທະໃຫ້ເມືອງ, ເທດສະບານ.

ມາດຕາ 12 (ບັບປຸງ) ການຄັດເລືອກເອົາທະຫານພັນທະ

ພາຍຫຼັງໄດ້ຂຶ້ນທະບຽນ ແລະ ກວດສຸຂະພາບແລ້ວ ຄະນະກຳມະການລະດົມທະຫານພັນທະຂັ້ນເມືອງ ຕ້ອງຄັດເລືອກເອົາຜູ້ທີ່ມີສຸຂະພາບສົມບູນ, ແຂງແຮງ ເຂົ້າເປັນທະຫານພັນທະຕາມຈຳນວນທີ່ໄດ້ກຳນົດໃຫ້ໃນແຕ່ລະປີ ຊຶ່ງດຳເນີນຕາມ ສາມ ຮູບການ ດັ່ງນີ້:

1. ຄວາມສະໜັກໃຈ;
2. ການບົງຕົວ;
3. ການຈົກສະໜູາກ.

ຮູບການຄັດເລືອກເອົາເປັນທະຫານພັນທະ ດ້ວຍຄວາມສະໜັກໃຈ, ການບົງຕົວ ແລະ ການຈົກສະໜູາກ ໄດ້ກຳນົດໄວ້ໃນລະບູບການສະເພາະ.

ມາດຕາ 13 (ບັບປຸງ) ການໂຈການເປັນທະຫານພັນທະ

ການໂຈການເປັນທະຫານພັນທະ ຕ້ອງຢູ່ໃນກໍລະນີໄດ້ໜຶ່ງ ດັ່ງນີ້:

1. ຜູ້ກໍາລັງຮັບການປິ່ນປົວສຸຂະພາບ ຢູ່ໂຮງໝໍ ຫຼື ສະຖານທີ່ໄດ້ໜຶ່ງ;
2. ນັກຮຽນ, ນັກສຶກສາ ກໍາລັງຮ່າຮຽນ, ສຶກສາ ຄົ້ນຄວາໃນປິສຸດທ້າຍ ຂອງມະຫາວິທະຍາໄລ ຫຼື ສະຖາບັນການສຶກສາແຫ່ງອື່ນ ຢູ່ພາຍໃນ ຫຼື ຕ່າງປະເທດ;
3. ຜູ້ມືອັຍ ຫຼື ນອງທີ່ຍັງບໍ່ກັນສຳເລັດໜ້າທີ່ທະຫານພັນທະ ເວັ້ນເສຍແຕ່ມີຄວາມສະໜັກໃຈ;
4. ຜູ້ກໍາລັງຖືກດຳເນີນຄະດີ ຫຼື ປະຕິບັດໂທດ.

ຜູ້ຖືກໂຈການເປັນທະຫານພັນທະ ຕາມທີ່ໄດ້ກໍານົດໄວ້ໃນມາດຕານີ້ ເມື່ອກໍລະນີ ດັ່ງກ່າວ ຫາກໝີໄດ້ປະຕິບັດໄວ້ ຕ້ອງໄດ້ຄັດເລືອກເຂົາເປັນທະຫານພັນທະ.

ມາດຕາ 14 (ບັບປຸງ) ການຍົກເວັ້ນການເປັນທະຫານພັນທະ

ຜູ້ຈະຖືກຍົກເວັ້ນການເປັນທະຫານພັນທະ ຕ້ອງຢູ່ໃນກໍລະນີໄດ້ໜຶ່ງ ດັ່ງນີ້:

1. ເປັນຄົນໃບ້, ບ້າ, ເສຍຈິດ;
2. ເປັນຄົນເສຍອົງຄະ, ພິການ;
3. ເປັນພະຍາດຕິດແປດທີ່ບໍ່ສາມາປິ່ນປົວໄດ້;
4. ເປັນລູກຜູ້ຄູ່ວໃນຄອບຄົວ ເວັ້ນເສຍແຕ່ມີຄວາມສະໜັກໃຈ;
5. ເປັນນັກບວດ.

ມາດຕາ 15 (ບັບປຸງ) ຮຳນົດເວລາການເປັນທະຫານພັນທະ

ກໍານົດເວລາການເປັນທະຫານພັນທະ ແມ່ນ ຊາວສີ ເດືອນ ນັບແຕ່ວັນ ຄະນະກຳມະການລະດົມທະຫານພັນທະຂັ້ນເມືອງ ຮັບເອົາເປັນຕົ້ນໄປ.

ຖ້າທາກມມີຄວາມຈຳເປັນ ລັດຖະມົນຕີວ່າການກະຊວງບ້ອງກັນປະເທດ ມີສິດຕໍ່ເວລາການເປັນທະຫານພັນທະໄດ້ ແຕ່ສູງສຸດບໍ່ໃຫ້ເກີນ ຫຼື ເດືອນ.

ມາດຕາ 16 (ໃໝ່) ສີດ ຂອງທະຫານພັນທະ

ທະຫານພັນທະ ມີ ສີດ ດັ່ງນີ້:

1. ໄດ້ຮັບຂໍ້ມູນຂ່າວສານທີ່ວໄປ ຢ່າງຖືກຕ້ອງ;
2. ໄດ້ຮັບການຝຶກແອບ ຮ່າຮຽນການເມືອງ ແລະ ການທະຫານ;
3. ປະກອບຄຳຄິດຄຳເຫັນ, ຕຳມື່ສົ່ງຂ່າວຊ່ວຍເຫຼືອຊື່ງກັນ ແລະ ກັນ;
4. ຂໍລາຟກໃນກໍລະນີ ຄອບຄົວເຈັບເປັນ ຫຼື ເສຍຊີວິດ;
5. ໄດ້ຮັບນະໂຍບາຍດ້ານຕ່າງໆ ຕາມລະບຽບການ;
6. ປະຕິບັດສີດອື່ນ ຕາມທີ່ໄດ້ກໍານົດໄວ້ໃນລະບຽບກົດໝາຍ.

ມາດຕາ 17 (ໃໝ່) ຂໍ້ມູນທະບຽນທະບຽນທະ

ທະບຽນທະບຽນທະ ມີ ໜ້າທີ່ ດັ່ງນີ້:

- ເຄົາລົບລັດຖະກຳມະນຸນ ແລະ ກົດໝາຍ ແຫ່ງ ສປປ ລາວ, ກົດລະບົງບ ແລະ ວິໄນຂອງກອງທັບ, ປະຕິບັດທຸກມະຕິ, ຄໍາສັ່ງ ຂອງຜູ້ບັນຊາ ຢ່າງເຂັ້ມງວດ;
- ເຂົ້າໃຈຢ່າງເລິກເຊິ່ງ ແລະ ປະຕິບັດພັນທະຂອງຕົນ ທີ່ມີຕໍ່ປະເທດຊາດ, ຮັກສາ ກົງດສັກສີ ຂອງກອງທັບ, ເຄົາລົບນັບຖືຮິດຄອງປະເພນີອນດິງາມ ຂອງປະຊາຊົນລາວບັນດາເຜົ່າ;
- ຕັ້ງໜ້າຄົ້ນຄວາກໍາຮຽນການເມືອງ, ຜິກແອບການທະບຽນ, ການນຳໃຊ້ອາວຸດຍຸດ ໂທປະກອນ ແລະ ພາຫະນະເຕັກນິກການທະບຽນ, ຮຽນພາສາຕ່າງປະເທດ, ຜິກຟິນຫຼືໜູອມຄຸນ ສົມບັດສິນທຳປະຕິວັດ ແລະ ແບບແຜນດຳລົງຊີວິດທີ່ປອດໄສ, ຮັກສາສຸຂະອະນາໄມ, ເສີມສ້າງກຳລັງກາຍ ກຳລັງວົງຊາ ສາມາດເຄື່ອນໄຫວປະຕິບັດໜ້າທີ່ສູ້ຮືບໄດ້ໃນທຸກສະຖານະການ;
- ດຸ້ມັ້ນຂະຫຍັນພົງນໃນການອອກແຮງງານ ເພີ່ມູນຜະລິດຜົນ ເພື່ອປະກອບ ສ່ວນເຂົ້າໃນການແກ້ໄຂຊີວິດການເປັນຍູ້ຂອງກົມກອງໃຫ້ດີຂຶ້ນ ບິນຈິດໃຈເໝີງຕົນເອງ, ກຸ່ມຕົນເອງ ແລະ ສ້າງຄວາມເຂັ້ມແຂງດ້ວຍຕົນເອງ;
- ເຂົ້າຮ່ວມໃນວຽກງານກໍສ້າງຮາກຖານການເມືອງ ຕິດພັນກັບການພັດທະນາຊົນ ນະບິດຮອບດ້ານ ປະກອບສ່ວນຊ່ວຍແກ້ໄຂຄວາມທຸກຍາກຂອງປະຊາຊົນ;
- ປຶກບັກຮັກສາ ອາວຸດ, ລູກກະສຸນ, ພາຫະນະເຕັກນິກ ແລະ ອຸປະກອນການທະບຽນ, ເຄື່ອງນຸ່ງທີ່ມີຕິດກຳມືດໃຫ້ ຮັບປະກັນຄວາມປອດໄພ ບໍ່ໃຫ້ຕົກເຮັ້ຍເສັຍຫາຍ ສາມາດນຳໃຊ້ໄດ້ຍາວນານ ແລະ ບໍ່ໃຫ້ຕົກຢູ່ໃນກຳມືດ ຂອງສັດຖຸຢ່າງແຕ່ເຈົດ;
- ຮັກສາຄວາມລັບຂອງຊາດ ແລະ ຄວາມລັບການທະບຽນ;
- ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນລະບູບກົດໝາຍ.

ມາດຕາ 18 (ປັບປຸງ) ການສໍາເລັດໜ້າທີ່ການເປັນທະບຽນທະບຽນທະ

ທະບຽນທະບຽນທີ່ໄດ້ຮັບໃຊ້ຕາມກຳນົດໄວ້ໃນ ມາດຕາ 15 ຂອງກົດໝາຍສະບັບນີ້ ແມ່ນໄດ້ສໍາເລັດໜ້າທີ່ການເປັນທະບຽນທະບຽນທະ.

ມາດຕາ 19 (ໃໝ່) ການອອກຈາກການເປັນທະບຽນທະບຽນທະກ່ອນກຳນົດ

ທະບຽນທະບຽນ ຈະໄດ້ອອກຈາກການເປັນທະບຽນທະບຽນທະກ່ອນກຳນົດ ໃນກໍລະນີໄດ້ ຂຶ້ງ ດັ່ງນີ້:

- ຜູ້ມີສຸຂະພາບອ່ອນເພີຍ ຂຶ້ງບໍ່ສາມາດປະຕິບັດໜ້າທີ່ຄົບອາຍຸການເປັນທະບຽນ ພັນທະ;
- ຜູ້ມີຄວາມຈຳເປັນພິເສດ ໂດຍໄດ້ຮັບການຢັ້ງຍືນເປັນລາຍລັກອັກສອນ ຈາກກອງ ບັນຊາການທະບຽນເມືອງ, ເທດສະບານ, ອົງການປຶກຄອງບ້ານ ແລະ ອົງການອື່ນທີ່ກ່ຽວຂອງ.

ມາດຕາ 20 (ປັບປຸງ) ການສະໜັກເປັນທະຫານອາຊີບ

ທະຫານພັນທະ ທີ່ມີຈຸດປະລົງສະໜັກເປັນທະຫານອາຊີບ ເພື່ອຮັບໃຊ້ໃນກອງຫັບປະຊາຊົນລາວ ມີສິດສະເໜີຕໍ່ຜູ້ບັນຊາການບ່ອນຕົນສັງກັດ ຢ່າງຊ້າ ສາມ ເດືອນ ກ່ອນໝົດກຳນົດເວລາການເປັນທະຫານພັນທະ.

ມາດຕາ 21 (ປັບປຸງ) ພັນທະ ຂອງຜູ້ສຳເລັດໜ້າທີ່ການເປັນທະຫານພັນທະ

ຜູ້ສຳເລັດໜ້າທີ່ການເປັນທະຫານພັນທະ ຕ້ອງປະຕິບັດ ດັ່ງນີ້:

1. ຮັກສາຄວາມລັບ ຂອງກອງຫັບ ຢ່າງເດັດຂາດ;
2. ສະເໜີຕົວ ແລະ ຂຶ້ນບັນຊີເປັນກຳລັງສຳຮອງ ປະເພດໜຶ່ງ ຢູ່ກອງບັນຊາການທະຫານເມືອງ, ເທດສະບານ ບ່ອນຕົນຂຶ້ນກັບ ພາຍໃນກຳນົດເວລາ ຫຶ່ງ ເດືອນ ນັບແຕ່ວັນໄດ້ຮັບໃບອະນຸຍາດອອກຈາກການເປັນທະຫານພັນທະເປັນຕົ້ນໄປ;
3. ເປັນແບບຢ່າງໃນການປະຕິບັດລະບຽບກົດໝາຍ, ປະກອບສ່ວນເຂົ້າໃນວຽກງານປ້ອງກັນຊາດ-ປ້ອງກັນຄວາມສະຫງົບ, ການຝັດທະນາເສດຖະກິດ-ສັງຄົມ ຢູ່ທ້ອງຖິ່ນຂອງຕົນ;
4. ປະຕິບັດພັນທະອື່ນ ຕາມທີ່ໄດ້ກຳນົດໄວ້ໃນລະບຽບກົດໝາຍ.

ໝວດທີ 2

ຄະນະກຳມະການລະດົມທະຫານພັນທະ

ມາດຕາ 22 (ໃໝ່) ຄະນະກຳມະການລະດົມທະຫານພັນທະ

ຄະນະກຳມະການລະດົມທະຫານພັນທະ ປະກອບດ້ວຍ:

1. ຄະນະກຳມະການລະດົມທະຫານພັນທະ ແຂວງ, ນະຄອນ ໂດຍແມ່ນເຈົ້າແຂວງ, ເຈົ້າຄອງນະຄອນ ເປັນປະຫານ, ຫົວໜ້າກອງບັນຊາການທະຫານແຂວງ, ນະຄອນ ເປັນຮອງປະຫານ, ຫົວໜ້າກອງບັນຊາການປ້ອງກັນຄວາມສະຫງົບແຂວງ, ນະຄອນ ແລະ ຜູ້ຕາງໜ້າພະແນກການທີ່ກ່ຽວຂ້ອງ ເປັນຄະນະ;
2. ຄະນະກຳມະການລະດົມທະຫານພັນທະ ເມືອງ, ເທດສະບານ ໂດຍແມ່ນເຈົ້າເມືອງ, ຫົວໜ້າເທດສະບານ ເປັນປະຫານ, ຫົວໜ້າກອງບັນຊາການທະຫານເມືອງ, ເທດສະບານ ເປັນຮອງປະຫານ, ຫົວໜ້າກອງບັນຊາການປ້ອງກັນຄວາມສະຫງົບ ເມືອງ, ເທດສະບານ ແລະ ຜູ້ຕາງໜ້າທ້ອງການທີ່ກ່ຽວຂ້ອງ ເປັນຄະນະ;
3. ຄະນະກຳມະການລະດົມທະຫານພັນທະບ້ານ ໂດຍແມ່ນນາຍບ້ານ ເປັນປະຫານ, ຜູ້ຮັບຜິດຊອບ ວຽກງານປ້ອງກັນຊາດ-ປ້ອງກັນຄວາມສະຫງົບບ້ານ, ຜູ້ຕາງໜ້າແນວລາວສັງຊາດ ແລະ ຜູ້ຕາງໜ້າອົງການຈັດຕັ້ງມະຫາຊົນຂັ້ນບ້ານ ເປັນຄະນະ.

ມາດຕາ 23 (ໃໝ່) ສີດ ແລະ ຫ້າທີ່ ຂອງຄະນະກຳມະການລະດົມທະຫານພັນທະ ແຂວງ, ນະຄອນ
ຄະນະກຳມະການລະດົມທະຫານພັນທະ ແຂວງ, ນະຄອນ ມີ ສີດ ແລະ ຫ້າທີ່ ດັ່ງນີ້:

1. ສ້າງ ແລະ ຈັດຕັ້ງປະຕິບັດແຜນການລະດົມທະຫານພັນທະຂັ້ນຂອງຕົນ ບິນ
ພື້ນຖານແຜນການລະດົມພົນປະຈຳປີ ຂອງກະຊວງປ້ອງກັນປະເທດ;
2. ຊຶ່ນໍາ ການຈັດຕັ້ງປະຕິບັດແຜນການ ແລະ ວົງກາງານລະດົມທະຫານພັນທະ
ຂອງຄະນະກຳມະການລະດົມທະຫານພັນທະ ເມືອງ, ເຫດສະບານ ຕາມຂອບເຂດຄວາມຮັບຜິດ
ຊອບຂອງຕົນ;
3. ອອກຂີ້ຕົກລົງ ລະດົມທະຫານພັນທະ ປະຈຳປີ ຕາມແຜນການ ຂອງກະຊວງ
ປ້ອງກັນປະເທດ;
4. ຕິດຕາມ ກວດກາ ການຈັດຕັ້ງປະຕິບັດວົງກາງານ ຂອງຄະນະກຳມະການລະ
ດົມທະຫານພັນທະ ເມືອງ, ເຫດສະບານ ຕາມຂອບເຂດຄວາມຮັບຜິດຊອບຂອງຕົນ;
5. ຮັບ ແລະ ພິຈາລະນາ ຄໍາສະເໜີ ຂອງປະຊາຊົນ ກ່ຽວກັບການລະດົມທະ
ຫານພັນທະ ຕາມການສະເໜີ ຂອງຄະນະກຳມະການລະດົມທະຫານພັນທະ ຂັ້ນເມືອງ;
6. ປະສານສົມທິບ ກັບພາກສ່ວນທີ່ກ່ຽວຂ້ອງ ກ່ຽວກັບວົງກາງານລະດົມທະຫານ
ພັນທະ;
7. ສະຫຼຸບ ແລະ ລາຍງານ ຜົນຂອງການຈັດຕັ້ງປະຕິບັດແຜນການລະດົມທະ
ຫານພັນທະປະຈຳປີ ຕໍ່ກະຊວງປ້ອງກັນປະເທດ;
8. ປະຕິບັດ ສີດ ແລະ ຫ້າທີ່ອື່ນ ຕາມທີ່ໄດ້ກຳນົດໄວ້ໃນລະບູບກົດໝາຍ.

ມາດຕາ 24 (ໃໝ່) ສີດ ແລະ ຫ້າທີ່ ຂອງຄະນະກຳມະການລະດົມທະຫານພັນທະ ເມືອງ, ເຫດສະ
ບານ

ຄະນະກຳມະການລະດົມທະຫານພັນທະ ເມືອງ, ເຫດສະບານ ມີ ສີດ ແລະ ຫ້າທີ່
ດັ່ງນີ້:

1. ສ້າງ ແລະ ຈັດຕັ້ງປະຕິບັດແຜນການລະດົມທະຫານພັນທະຂັ້ນຂອງຕົນ ບິນ
ພື້ນຖານແຜນການລະດົມທະຫານພັນທະປະຈຳປີ ຂອງແຂວງ, ນະຄອນ;
2. ອອກຄໍາສັ່ງ ຮຽກເອັ້ນຊາຍໜຸ່ມ ທີ່ເຖິງອາຍຸກະສົງເປັນທະຫານພັນທະ ເຊົ້າ
ສະເໜີຕົວ, ຂຶ້ນທະບຽນ ແລະ ກວດສຸຂະພາບ;
3. ຮັບຮອງເອົາຜົນກວດສຸຂະພາບ ແລະ ຕົກລົງເອົາລາຍຊື່ຜູ້ມີເງື່ອນໄຂຄົບຖວນ
ເຊົ້າເປັນທະຫານພັນທະ ປະຈຳປີ;
4. ຊຶ່ນໍາ ແລະ ຕິດຕາມ ກວດກາ ການຈັດຕັ້ງປະຕິບັດວົງກາງານຂອງຄະນະກຳມະ
ການລະດົມທະຫານພັນທະບ້ານ ຕາມຂອບເຂດຄວາມຮັບຜິດຊອບຂອງຕົນ;
5. ຮັບ ແລະ ພິຈາລະນາ ຄໍາສະເໜີ ຂອງປະຊາຊົນ ກ່ຽວກັບການລະດົມທະ
ຫານພັນທະ ຕາມຂອບເຂດຄວາມຮັບຜິດຊອບ ຂອງຕົນ;

6. ປະສານສົມທິບ ກັບພາກສ່ວນທີ່ກ່ຽວຂ້ອງ ກ່ຽວກັບວຽກງານລະດົມທະຫານ
ພັນທະ;

7. ສະຫຼຸບ ແລະ ລາຍງານ ຜົນຂອງການຈັດຕັ້ງປະຕິບັດແຜນການລະດົມທະຫານ
ພັນທະປະຈຳປີ ຂອງຕົນ ຕໍ່ຄະນະກຳມະການລະດົມທະຫານພັນທະ ແຂວງ, ນະຄອນ;

8. ປະຕິບັດ ສີດ ແລະ ຫ້າທີ່ອື່ນ ຕາມທີ່ໄດ້ກຳນົດໄວ້ໃນລະບູບກົດໝາຍ ແລະ
ຕາມການມອບໝາຍຂອງຂັ້ນເທິງ.

ມາດຕາ 25 (ໃໝ່) ສີດ ແລະ ຫ້າທີ່ ຂອງຄະນະກຳມະການລະດົມທະຫານພັນທະບ້ານ

ຄະນະກຳມະການລະດົມທະຫານພັນທະບ້ານ ມີ ສີດ ແລະ ຫ້າທີ່ ດັ່ງນີ້:

1. ໄຄສະນາ ແລະ ລະດົມຊາວໜຸ່ມ ໃຫ້ຕື່ນຕົວ ແລະ ສະໜັກໃຈ ເຊົາສະເໜີ
ຕົວ, ຂຶ້ນທະບຽນ ແລະ ກວດສຸຂະພາບ;

2. ຂຶ້ນ ແລະ ສົງບັນຊີລາຍຊື່ຊາວໜຸ່ມ ທີ່ເຖິງອາຍຸກະສູງເປັນທະຫານພັນທະ
ໃຫ້ຄະນະກຳມະການລະດົມທະຫານພັນທະ ເມືອງ, ເທດສະບານ;

3. ຈັດຝຶກສົ່ງມອບຊາວໜຸ່ມ ຜູ້ຖືກຄັດເລືອກເປັນທະຫານພັນທະໃຫ້ເມືອງ, ເທດ
ສະບານ;

4. ຮັບ ແລະ ພິຈາລະນາຄໍາສະເໜີ ຂອງປະຊາຊົນ ກ່ຽວກັບການລະດົມທະຫານ
ພັນທະ ຕາມຂອບເຂດຄວາມຮັບຜິດຊອບຂອງຕົນ;

5. ສະຫຼຸບສະພາບການຈັດຕັ້ງປະຕິບັດວຽກງານລະດົມພັນທະປະຈຳປີຂອງບ້ານ
ຕໍ່ຄະນະກຳມະການລະດົມທະຫານພັນທະ ເມືອງ, ເທດສະບານ;

6. ປະຕິບັດ ສີດ ແລະ ຫ້າທີ່ອື່ນ ຕາມການມອບໝາຍຂອງຂັ້ນເທິງ.

ໝວດທີ 3

ທະຫານອາຊີບ

ມາດຕາ 26 (ໃໝ່) ການເຂົ້າເປັນທະຫານອາຊີບ

ພົນລະເມືອງລາວຖຸກຕົນ ທີ່ມີຄວາມຕື່ນຕົວ, ສະໜັກໃຈ ແລະ ມີມາດຕະຖານຄົບຖ້ວນ
ຕາມທີ່ໄດ້ກຳນົດໄວ້ໃນມາດຕາ 28 ຂອງກົດໝາຍສະບັບນີ້ ຈະຖືກຄັດເລືອກເຂົ້າເປັນທະຫານ
ອາຊີບ ເພື່ອຮັບໃຊ້ໃນກອງທັບປະຊາຊົນລາວ.

ມາດຕາ 27 (ໃໝ່) ທີ່ມາ ຂອງທະຫານອາຊີບ

ທະຫານອາຊີບຂອງກອງທັບປະຊາຊົນລາວ ມາຈາກ:

1. ພົນລະເມືອງລາວບັນດາເຜົ້າທີ່ມີຄວາມສະໜັກໃຈ ແລະ ໄດ້ຜ່ານການສອບ
ເສັງຄັດເລືອກເຂົ້າເປັນທະຫານອາຊີບ;

2. ນັກຮຽນ, ນັກສຶກສາທີ່ໄດ້ຮູບຈົບວິຊາຊີບໄດ້ໜຶ່ງ ຢູ່ພາຍໃນ ແລະ ຕ່າງປະເທດ;
3. ທະຫານພັນທະ ທີ່ມີຄວາມສະໜັກໃຈເຂົ້າ ເປັນທະຫານອາຊີບ;
4. ພະນັກງານ-ລັດຖະກອນ ທີ່ມາຈາກອົງການຈັດຕັ້ງຂອງລັດ.

ມາດຕາ 28 (ໃໝ່) ມາດຕະຖານ ຂອງທະຫານອາຊີບ

ຜູ້ສະໜັກເຂົ້າເປັນທະຫານອາຊີບ ຕ້ອງມີມາດຕະຖານ ດັ່ງນີ້:

1. ເປັນຄົນລາວ ໂດຍກຳເນົດ ແລະ ຕື່ສັນຊາດລາວ ທີ່ມີອາຍຸແຕ່ ສິບແປດ ປີເຖິງ ສາມສືບປີ, ໃນກໍລະນີ ທີ່ມີຄວາມຕ້ອງການ ຜູ້ມີອາຍຸເກີນກວ່າ ສາມສືບປີ ອາດໄດ້ຮັບການພິຈາລະນາ ໃຫ້ເປັນທະຫານອາຊີບ;
2. ມີທັດສະນະຫຼັກຂັ້ນການເມືອງໜັກແໜ້ນ, ມີຄວາມຈົງຮັກພັກດີຕໍ່ພັກ-ລັດ ແລະ ປະຊາຊົນ, ມີນໍາໃຈຮັກຊາດ, ຮັກລະບອບປະຊາທິປະໄຕປະຊາຊົນລາວ, ຈຳແນກໄດ້ມິດ-ສັດຖຸ, ມີຄຸນສົມບັດສິນທຳປະຕິວັດ, ມີນໍາໃຈກ້າທານເສັຍສະລະ, ມີສະຕິຕໍ່ການຈັດຕັ້ງ, ເຄົາລົບ ແລະ ປະຕິບັດລະບົງບກົດໝາຍ ຢ່າງເຊັ້ນງວດ;

3. ຈົບມັດທະຍົມຕອນປາຍ, ມີວິຊາສະເພາະ ຫຼື ວິຊາຊີບໄດ້ໜຶ່ງທີ່ກອງທັບຕ້ອງການ, ມີຊີວະປະຫວັດຈະແຈ້ງ, ສໍາລັບພິນລະເມືອງລາວ ທີ່ຢູ່ຊົນນະບົດ ບ່າງໄກສອກກິກ ຊຶ້ງບໍ່ຈົບມັດທະຍົມຕອນປາຍ ອາດໄດ້ຮັບການພິຈາລະນາ;

4. ມີສຸຂະພາບແຂງແຮງ, ຮ່າງກາຍລົມບູນ, ສໍາລັບເພດຊາຍ ມີລວງສູງ 1,60 ພັດ, ເພດຍົງ ມີລວງສູງ 1,55 ແມ່ດ ຂຶ້ນໄປ.

ສໍາລັບເພດຊາຍທີ່ໄດ້ຜ່ານການເປັນທະຫານພັນທະມາກ່ອນ ທີ່ມີເງື່ອນໄຂ ແລະ ມາດຕະຖານຄົບຖ້ວນ ຈະໄດ້ຮັບການພິຈາລະນາເປັນພິເສດ.

ມາດຕາ 29 (ໃໝ່) ການຕົກລົງຮັບເອົາທະຫານອາຊີບ

ກະຊວງບ້ອງກັນປະເທດ ເປັນຜູ້ຕົກລົງຮັບເອົາຜູ້ມີມາດຕະຖານຄົບຖ້ວນ ຕາມທີ່ໄດ້ກຳນົດໄວ້ໃນມາດຕາ 28 ຂອງກົດໝາຍສະບັບນີ້ ເຂົ້າເປັນທະຫານອາຊີບ.

ໝວດທີ 4

ກຳລັງສຳຮອງ

ມາດຕາ 30 (ປັບປຸງ) ກຳລັງສຳຮອງ

ກຳລັງສຳຮອງ ຖືກສັງຕັ້ງຂຶ້ນ ຢູ່ຕາມທົ່ວງຖິ່ນ ໃນຂອບເຂດທົ່ວປະເທດ ເພື່ອປະຕິບັດໜ້າທີ່ເປັນກຳລັງໝູນໃຫ້ແກ່ກຳລັງປະຈຳການຂອງກອງທັບ ໃນເວລາຈຳເປັນ ຂຶ້ງປະກອບດ້ວຍກຳລັງພິນ ແລະ ພາຫະນະເຕັກນິກ ສຳຮອງ.

ກະຊວງບ້ອງກັນປະເທດ ເປັນຜູ້ຄຸມຄອງ ແລະ ກວດກາການຈັດຕັ້ງປະຕິບັດວຽກງານ
ກໍ່ສ້າງກໍາລັງສໍາຮອງ.

ອີງການປຶກຄອງທັອງຖິ່ນ ເປັນຜູ້ກໍ່ສ້າງ ແລະ ປັບປຸງ ກໍາລັງສໍາຮອງ.

ມາດຕາ 31 (ປັບປຸງ) ກໍາລັງພິນສໍາຮອງ

ກໍາລັງພິນສໍາຮອງ ແບ່ງອອກເປັນ ສອງ ປະເພດ ດັ່ງນີ້:

1. ກໍາລັງພິນສໍາຮອງປະເພດໜຶ່ງ ປະກອບດ້ວຍ ຜູ້ໄດ້ຜ່ານການເປັນທະຫານ
ພັນທະ ຫຼື ທະຫານອາຊີບມາກ່ອນ, ມີເງື່ອນໄຂ ແລະ ມາດຕະຖານຄົບຖ້ວນ ແລະ ສາມາດຮັບໃຊ້
ໃນຖັນແຖວກອງຫັບເມື່ອມີຄວາມຕ້ອງການ;

2. ກໍາລັງພິນສໍາຮອງປະເພດສອງ ປະກອບດ້ວຍ ພິບລະເມືອງລາວ ທີ່ມີອາຍຸແຕ່
ສືບແປດ ປີ ເຖິງ ສີສືບຫ້າປີ ທີ່ບໍ່ໄດ້ຜ່ານການເປັນທະຫານມາກ່ອນ, ມີເງື່ອນໄຂ ແລະ ມາດຕະ
ຖານຄົບຖ້ວນ ຕາມທີ່ໄດ້ກຳນົດໄວ້ໃນລະບູບການສະເພາະ.

ມາດຕາ 32 (ປັບປຸງ) ສິດ ແລະ ໜ້າທີ່ ຂອງກໍາລັງພິນສໍາຮອງ

ກໍາລັງພິນສໍາຮອງ ມີ ສິດ ແລະ ໜ້າທີ່ ດັ່ງນີ້:

- ເຂົ້າຮ່ວມ ວຽກງານປ້ອງກັນຊາດ-ປ້ອງກັນຄວາມສະຫງົບ ແລະ ການພັດທະ
ນາທັງຖິ່ນ;
- ປະຕິບັດຄໍາສັ່ງຮຽກເອີ້ນ, ເຕົ້າໂຮມ ຫັດແອບ ແລະ ກວດກາຄວາມກູມພ້ອມ
ເຂົ້າປະຈຳການໃນກອງຫັບ;
- ປະຕິບັດຕາມລະບູບການຕ່າງໆ ກ່ຽວກັບກໍາລັງສໍາຮອງ ແລະ ລະບູບກົດ
ໝາຍ;
- ປະຕິບັດ ສິດ ແລະ ໜ້າທີ່ອື່ນ ຕາມທີ່ໄດ້ກຳນົດໄວ້ໃນລະບູບກົດໝາຍ.

ມາດຕາ 33 (ໃໝ່) ສິດ ແລະ ໜ້າທີ່ຂອງຜູ້ບັນຊາກໍາລັງສໍາຮອງ

ຜູ້ບັນຊາກໍາລັງສໍາຮອງ ມີ ສິດ ແລະ ໜ້າທີ່ ດັ່ງນີ້:

- ກຳແໜ້ນຈຳນວນພິນ ແລະ ອຸນນະພາບ ຂອງກອງກໍາລັງສໍາຮອງ;
- ດຳເນີນຊີວິດການເມືອງ ແລະ ປະຕິບັດລະບອບສ່ອງແສງລາຍງານ ຢ່າງເປັນ
ປົກກະຕິ;
- ຄຸມຄອງບັນຊາກິນກອງ ເວລາເຕົ້າໂຮມ ຜິກແອບ ຮຳຮຽນ ແລະ ກວດກາ
ການກູມພ້ອມປະຕິບັດໜ້າທີ່ເມື່ອມີຄໍາສັ່ງຂອງຂັ້ນເທິງ;
- ປະຕິບັດ ສິດ ແລະ ໜ້າທີ່ອື່ນ ຕາມທີ່ໄດ້ກຳນົດໄວ້ໃນລະບູບກົດໝາຍ.
ການແຕ່ງຕັ້ງຜູ້ບັນຊາກໍາລັງສໍາຮອງ ໄດ້ກຳນົດໄວ້ໃນລະບູບການສະເພາະ.

ມາດຕາ 34 (ໃໝ່) ການສືບສຸດການເປັນກຳລັງພິນສໍາຮອງ

ການເປັນກຳລັງພິນສໍາຮອງ ຈະສືບສຸດລົງເມື່ອບຸກຄົນນັ້ນ ຫາກມີອາຍຸເກີນ ສີສືບຫ້າ ປີ ສໍາລັບເພດຊາຍ, ສີສືບ ປີ ສໍາລັບເພດຍິງ, ມີສູຂະພາບອ່ອນເພີຍ ຫຼື ໄດ້ເສັຍຊີວິດ.

ມາດຕາ 35 (ໃໝ່) ພາຫະນະເຕັກນິກສໍາຮອງ

ພາຫະນະເຕັກນິກສໍາຮອງ ປະກອບດ້ວຍ ພາຫະນະຂົນສົ່ງ, ລະບົບໂທລະຄົມມະນາຄົມ ແລະ ການສື່ສານ, ລະບົບສາຫາລະນະສຸກ, ພື້ນຖານວັດຖຸເຕັກນິກ ຂອງລັດ ແລະ ເອກະຊົນ ທີ່ກອງຫັບຕ້ອງການໃນສະພາວະສຸກເສີນ.

ມາດຕາ 36 (ໃໝ່) ການຝຶກອົບຮົມ ແລະ ຫັດແອບກຳລັງສໍາຮອງ

ກອງບັນຊາການທະຫານແຂວງ, ນະຄອນ ເປັນຜູ້ສ້າງແຜນການຝຶກອົບຮົມ ແລະ ຫັດ ແອບກຳລັງສໍາຮອງ. ກອງບັນຊາການທະຫານເມື່ອງ, ເຫດສະບານ ເປັນຜູ້ຈັດຕັ້ງປະຕິບັດແຜນ ການຝຶກອົບຮົມ ແລະ ຫັດແອບກຳລັງສໍາຮອງ ປະຈຳປີ.

ການຝຶກອົບຮົມກຳລັງສໍາຮອງ ໜີ້ເຮັດວຽກ ທີ່ບໍ່ມີຢູ່ຂັ້ນຫຼອງຖື່ນ ຂອງຕົນ ແມ່ນໃຫ້ດຳເນີນ ຢູ່ກົມກອງ ໜີ້ເຮັດວຽກ ທີ່ຢູ່ໄກຄົງ.

ໝວດທີ 5

ກຳລັງກອງໝອນ ແລະ ກຳລັງປ້ອງກັນຕົວ

ມາດຕາ 37 (ປັບປຸງ) ກຳລັງກອງໝອນ

ກຳລັງກອງໝອນ ແມ່ນ ກຳລັງເຖິງປະກອບອາວຸດ ຂອງປະຊາຊົນບັນດາເຜົ່າ ຊຶ່ງປະຕິບັດໝໍາທີ່ປ້ອງກັນຊາດ-ປ້ອງກັນຄວາມສະຫງົບ, ຮັກສາຄວາມເປັນລະບູບຮຽບຮ້ອຍ ຕິດພັນກັບ ການ ພັດທະນາເສດຖະກິດ-ສັງຄົມ ພາຍໃນຂອບເຂດບ້ານ ແລະ ກຸ່ມບ້ານຂອງຕົນ ພ້ອມທັງ ປະສານສົມທົບກັບກຳລັງພາກສ່ວນອື່ນທີ່ກ່ຽວຂ້ອງຕາມການມອບໝາຍ.

ກຳລັງກອງໝອນ ຂຶ້ນກັບ ບ້ານ, ກຸ່ມບ້ານ ແລະ ກະຊວງປ້ອງກັນປະເທດ ຕາມສາຍ ຕັ້ງ.

ມາດຕາ 38 (ໃໝ່) ມາດຕະຖານ ຂອງກຳລັງກອງໝອນ

ກຳລັງກອງໝອນ ຕ້ອງມີມາດຕະຖານ ດັ່ງນີ້:

1. ເປັນຄົນລາວ ໂດຍກຳເນີດ ແລະ ຖືສັນຊາດລາວ;
2. ເປັນຊາຍ ທີ່ມີອາຍຸແຕ່ ສີບແປດ ປີ ຫາ ຫ້າສືບ ປີ ຫຼື ເປັນຍິງທີ່ມີອາຍຸແຕ່ ສີບແປດ ປີ ຫາ ສີສືບ ປີ;
3. ມີຊີວະປະຫວັດຈະແຈ້ງ;

4. มีบ้านใจรักขนาด, รักษ้านเกิดเมืองนอน, รักษabolบปะຊາທີປະໄຕປະຊາຊົນ, มีความจึงรักพากติ์ປະເທດຊາດ ແລະ ປະຊາຊົນ;
5. มีສຸຂະພາບແຂງແຮງ ແລະ ສາມາດເຄື່ອນໄຫວປະຕິບັດໜ້າທີ່ ທີ່ໄດ້ຮັບການມອບໝາຍເປັນຢ່າງດີ.

ມາດຕາ 39 (ໃໝ່) ສີດ ແລະ ໜ້າທີ່ ຂອງກຳລັງກອງໝອນ

ກຳລັງກອງໝອນ ມີ ສີດ ແລະ ໜ້າທີ່ ດັ່ງນີ້:

1. ຮັກສາຄວາມສະຫງົບ ແລະ ຄວາມເປັນລະບູບຮຽບຮ້ອຍ ຂອງສັງຄົມ ພາຍໃນບັນ ແລະ ກຸ່ມບັນ;
2. ຜິກຝົນຫຼືໝອມຕົນເອງ, ຂໍາຮຽນການເມືອງ-ການທະຫານ, ວິຊາສະເພາະ ແລະ ກຽມພ້ອມປະຕິບັດມະຕິຄໍາສັ່ງຂອງຂັ້ນເຖິງ;
3. ຍົກສູງສະຕິລະວັງຕົວ ຕ້ານທຸກກົນອຸບາຍທຳລາຍມາງເພ ຂອງຜູ້ບໍ່ຫວັງດີ, ສະກັດກັນທຸກການລະເມີດລະບູບກົດໝາຍ;
4. ເປັນແບບຍ່າງໃນການສ້າງເສດຖະກິດຄອບຄົວ, ແກ້ໄຂຊີວິດການເປັນຢູ່ ແລະ ປະກອບສ່ວນເຂົ້າໃນການສ້າງບັນ ໃຫ້ເປັນບັນພັດທະນາ;
5. ປະສານສົມທີບກັບພາກສ່ວນອື່ນທີ່ກ່ຽວຂ້ອງ ໃນການປະຕິບັດໜ້າທີ່ຕາມຂອບເຂດຄວາມຮັບຜິດຊອບຂອງຕົນ;
6. ສະຫຼຸບ ລາຍງານ ກ່ຽວກັບການເຄື່ອນໄຫວປະຕິບັດໜ້າທີ່ຂອງຕົນ ຕໍ່ການຈັດຕັ້ງ ແລະ ຂັ້ນເຖິງຢ່າງເປັນປຶກກະຕິ;
7. ປະຕິບັດ ສີດ ແລະ ໜ້າທີ່ອື່ນ ຕາມທີ່ໄດ້ກຳນົດໄວ້ໃນລະບູບກົດໝາຍ.

ມາດຕາ 40 (ໃໝ່) ການອົບຮົມ ແລະ ຜິກແອບກຳລັງກອງໝອນ

ໃນແຕ່ລະປີ ກຳລັງກອງໝອນ ຕ້ອງໄດ້ຮັບການອົບຮົມການເມືອງ ແລະ ຜິກແອບການທະຫານ ໃນກຳນົດເວລາ ແລະ ສະຖານທີ່ເໝາະສົມ.

ສຳລັບຜູ້ບັນຊາກຳລັງກອງໝອນຂັ້ນນາຍໝວດຂຶ້ນໄປ ໄດ້ຮັບການຝຶກອົບຮົມຢູ່ໂຮງຮຽນການທະຫານຫ້ອງທຶນ ຂອງແຂວງ, ນະຄອນ.

ມາດຕາ 41 (ໃໝ່) ຜູ້ບັນຊາກຳລັງກອງໝອນ

ຜູ້ບັນຊາກຳລັງກອງໝອນ ຕ້ອງແມ່ນຜູ້ມີຄຸນສົມບັດ, ມີຄວາມສາມາດ, ເປັນແບບຍ່າງໃນການປະຕິບັດໜ້າທີ່. ສຳລັບບາງເຂດໃນກໍລະນີທີ່ມີຄວາມຈຳເປັນ ຜູ້ບັນຊາກຳລັງກອງໝອນອາດແມ່ນນາຍທະຫານແຕ່ ຊັ້ນ ຮ້ອຍຕີ ຂຶ້ນໄປ.

ມາດຕາ 42 (ບັບປຸງ) ກໍາລັງບ້ອງກັນຕົວ

ກໍາລັງບ້ອງກັນຕົວ ຈັດຕັ້ງຂຶ້ນຢູ່ຕາມສຳນັກງານ, ອົງການ, ສະຖາບັນການສຶກສາ,
ໂຮງໝໍ, ໄຮງຈັກໄຮງ່ງານ, ສາງຄັງ ທີ່ເປັນຂອງລັດ ຢູ່ພາຍໃຕ້ການຊື້ນໍາ ຂອງຄະນະອຳນວຍການ
ທີ່ກ່ຽວຂ້ອງ ແລະ ຂຶ້ນກັບກະຊວງບ້ອງກັນປະເທດ ຕາມສາຍຕັ້ງ.

ມາດຕາ 43 (ບັບປຸງ) ມາດຕະຖານ ຂອງກໍາລັງບ້ອງກັນຕົວ

ກໍາລັງບ້ອງກັນຕົວ ມີມາດຕະຖານ ຄືກັນກັບ ມາດຕະຖານຂອງກໍາລັງກາງໝູອນ ຕາມ
ທີ່ໄດ້ກຳນົດໄວ້ໃນມາດຕາ 38 ຂອງກົດໝາຍສະບັບນີ້.

ມາດຕາ 44 (ໃໝ່) ສິດ ແລະ ຫັ້ນທີ່ ຂອງກໍາລັງບ້ອງກັນຕົວ

ກໍາລັງບ້ອງກັນຕົວ ມີ ສິດ ແລະ ຫັ້ນທີ່ ດັ່ງນີ້:

1. ຮັກສາຄວາມສະຫງົບ ແລະ ຄວາມເປັນລະບູບຮຽບຮ້ອຍຢູ່ໃນສຳນັກງານ, ອົງ
ການ, ສະຖາບັນການສຶກສາ, ໂຮງໝໍ, ໄຮງຈັກໄຮງ່ງານ, ສາງຄັງ ຂອງຕົນ;
2. ຜິກຝົນໝູ້ໝູອມຕົນເອງ, ຮໍາຮຽນການເມືອງ, ການທະຫານ, ວັດທະນະທຳ ແລະ
ລະບູບກົດໝາຍ;
3. ຍົກສູງສະຕິລະວັງຕົວຕ້ານທຸກກົນອຸບາຍທຳລາຍນັງເພີ່ມຂຶ້ນ
ກັນທຸກການລະເມີດລະບູບກົດໝາຍ;
4. ເປັນແບບຢ່າງໃນການຜະລິດ, ສ້າງເສດຖະກິດ, ແກ້ໄຂຊີວິດການເປັນຢູ່ ແລະ
ປະກອບສ່ວນເຂົ້າໃນການກໍ່ສ້າງຮາກາຖານໃຫ້ເຂັ້ມແຂງ;
5. ປະສານສົມທີບກັບພາກສ່ວນອື່ນທີ່ກ່ຽວຂ້ອງ ໃນການປະຕິບັດຫັ້ນທີ່ຕາມຂອບ
ເຂດຄວາມຮັບຜິດຊອບ ຂອງຕົນ;
6. ສະຫຼຸບ ລາຍງານ ກ່ຽວຂ້ອງການເຄື່ອນໄຫວປະຕິບັດຫັ້ນທີ່ ຂອງຕົນ ຕໍ່ການຈັດ
ຕັ້ງ ແລະ ຂັ້ນເທິງຢ່າງເປັນປົກກະຕິ;
7. ປະຕິບັດ ສິດ ແລະ ຫັ້ນທີ່ອື່ນ ຕາມທີ່ໄດ້ກຳນົດໄວ້ໃນລະບູບກົດໝາຍ.

ມາດຕາ 45 (ໃໝ່) ການອົບຮົມ ແລະ ຜິກແອບກໍາລັງບ້ອງກັນຕົວ

ໃນແຕ່ລະປີ ກໍາລັງບ້ອງກັນຕົວ ຕ້ອງໄດ້ຮັບການອົບຮົມການເມືອງ ແລະ ຜິກແອບ
ການທະຫານ ໃນກໍານົດເວລາ ແລະ ສະຖານທີ່ເໝາະສົມ.

ມາດຕາ 46 (ໃໝ່) ຜູ້ບັນຊາກໍາລັງບ້ອງກັນຕົວ

ຜູ້ບັນຊາກໍາລັງບ້ອງກັນຕົວ ຕ້ອງແມ່ນພະນັກງານ-ກຳມະກອນ ທີ່ມີຄຸນສົມບັດດີ, ມີ
ຄວາມຮູ້, ຄວາມສາມາດໃນການບັນຊາ.

ໝວດທີ 6
ການລະດົມພິນ ແລະ ພາຫະນະ
ໃນຍາມສຸກເສີນ

ມາດຕາ 47 (ໃໝ່) ການລະດົມພິນ ແລະ ພາຫະນະ ໃນຍາມສຸກເສີນ

ການລະດົມພິນ ແລະ ພາຫະນະ ໃນຍາມສຸກເສີນ ໃຫ້ປະຕິບັດ ດັ່ງນີ້:

1. ປະຫານປະເທດ ປະກາດສະພາວະສຸກເສີນ ເພື່ອລະດົມກຳລັງແຮງສັງລວມຂອງຊາດເນື້ອມີໄພຂຶ້ນຊຸ່ດ ຕໍ່ສະເໜີລະພາບ ແລະ ຄວາມໝັ້ນຄົງຂອງຊາດ ຫຼື ເກີດໄພພິບດທຳມະຊາດ;
2. ປະຫານປະເທດ ປະກາດສະພາວະສຸກເສີນ ເປັນພາກສ່ວນ, ເປັນບໍລິເວນ ເພື່ອແກ້ໄຂສະພາບການທີ່ເກີດຂຶ້ນ ຢູ່ບາງຂອບເຂດ, ບາງບໍລິເວນ ຂອງປະເທດ;
3. ກຳລັງສຳຮອງ, ກຳລັງກອງງູອນ, ກຳລັງບ້ອງກັນຕົວ ລວມທັງ ພາຫະນະເຕັກນິກສຳຮອງ ຕອງເຂົ້າປະຈຳການ ແລະ ກຽມພ້ອມປະຕິບັດໜ້າທີ່;
4. ກະຊວງບ້ອງກັນປະເທດ ເປັນຜູ້ຈັດຕັ້ງປະຕິບັດ ການລະດົມກຳລັງພິນ ແລະ ພາຫະນະເຕັກນິກ.

ມາດຕາ 48 (ປັບປຸງ) ການສິ້ນສຸດການລະດົມພິນ ແລະ ພາຫະນະເຕັກນິກໃນຍາມສຸກເສີນ

ເມື່ອສະພາບການຫາກໄດ້ກັບຄືນ ສູ່ສະພາວະປຶກກະຕິ ແລະ ມີປະກາດຢ່າງເປັນຫາງການ ຈາກປະຫານປະເທດ ແລ້ວ ການລະດົມພິນ ແລະ ພາຫະນະເຕັກນິກ ກຳສິ້ນສຸດລົງ.

ກຳລັງພິນ ທີ່ຖືກລະດົມມັນ ໃຫ້ກັບຄືນສູ່ກົມກອງ, ທ້ອງຖິ່ນເດີມ. ສ່ວນພາຫະນະເຕັກນິກ ແລະ ອຸປະກອນຕ່າງໆ ທີ່ຖືກລະດົມ ໃຫ້ສົ່ງຄືນແກ່ເຈົ້າຂອງເດີມ, ຖ້າຫາກມີການເປົ່າເຫັນ ຫຼື ເສີຍຫາຍ ກຳຕອງສ້ອມແປງ ຫຼື ທີ່ມີແທນຄືນ ຕາມຄວາມເໝາະສົມ.

ພາກທີ III
ການຄຸ້ມຄອງ ແລະ ກວດກາວງາງານ
ພັນທະບູງກັນຊາດ

ພວດທີ 1

ການຄຸ້ມຄອງ

ມາດຕາ 49 (ໃໝ່) ອົງການຄຸ້ມຄອງ

ລັດຖະບານ ຄຸ້ມຄອງວຽກງານພັນທະບູງກັນຊາດ ຢ່າງລວມສູນ ແລະ ເປັນເອກະພາບ ໃນຂອບເຂດທີ່ວປະເທດ ໂດຍມອບໃຫ້ກະຊວງບ້ອງກັນປະເທດ ຮັບຜິດຊອບໄດຍໆ ແລະ ປະສານສົມທິບກັບ ກະຊວງ, ອົງການອື່ນ ແລະ ອົງການປຶກຄອງທ້ອງຖິ່ນ ທີ່ກ່ຽວຂ້ອງໃນການຈັດຕັ້ງປະຕິບັດວຽກງານດັ່ງກ່າວ.

ອົງການຄຸ້ມຄອງວຽກງານພັນທະບູງກັນຊາດ ປະກອບດ້ວຍ:

1. ກະຊວງບ້ອງກັນປະເທດ;
2. ກອງບັນຊາການທະຫານ ແຂວງ, ນະຄອນ;
3. ກອງບັນຊາການທະຫານ ເມືອງ, ເທດສະບານ;
4. ອົງການປຶກຄອງບ້ານ.

ມາດຕາ 50 (ໃໝ່) ສີດ ແລະ ໜ້າທີ່ ຂອງກະຊວງບ້ອງກັນປະເທດ

ໃນການຄຸ້ມຄອງວຽກງານພັນທະບູງກັນຊາດ ກະຊວງບ້ອງກັນປະເທດ ມີ ສີດ ແລະ ໜ້າທີ່ ດັ່ງນີ້:

1. ຄົ້ນຄວ້າ ຮ່າງນະໂຍບາຍ, ແຜນຢູ່ທະສາດ, ກົດໝາຍ, ລັດຖະບັນຍັດ ແລະ ດຳລັດກ່ຽວກັບວຽກງານພັນທະບູງກັນຊາດ ເພື່ອສະເໜີຕໍ່ລັດຖະບານ ພິຈາລະນາ;
2. ຄົ້ນຄວ້າ ແລະ ຈັດຕັ້ງຜັນຂະຫຍາຍແນວທາງນະໂຍບາຍ, ແຜນຢູ່ທະສາດ ກ່ຽວກັບການກໍ່ສ້າງກໍາລັງປະກອບບອາວຸດປະຊາຊົນ ແລະ ວຽກງານພັນທະບູງກັນຊາດ;
3. ອອກຂໍຕົກລົງ, ຕຳສ່ົງ, ຕຳແນະນຳ ເພື່ອຄຸ້ມຄອງມະຫາພາກ ໃນວຽກງານພັນທະບູງກັນຊາດ;
4. ໂຄສະນາ ເຜີຍແຜ່, ຊິ້ນໍາການຈັດຕັ້ງປະຕິບັດ ລະບຽບກົດໝາຍ ກ່ຽວກັບວຽກງານພັນທະບູງກັນຊາດ;
5. ຊິ້ນໍາ ການຈັດຕັ້ງປະຕິບັດວຽກງານ ແລະ ແຜນການລະດົມທະຫານພັນທະປະຈຳປີ ຂອງກອງບັນຊາການທະຫານ ແຂວງ, ນະຄອນ ໂດຍປະສານສົມທິບກັບຂະແໜງການອື່ນ ແລະ ອົງການປຶກຄອງທ້ອງຖິ່ນ ທີ່ກ່ຽວຂ້ອງ;

6. ບັບປຸງ ກໍສ້າງກົງຈັກຄຸມຄອງຂັ້ນຕ່າງໆ ແລະ ບຸກຄະລາກອນໃນຂະແໜງການຂອງຕົນ;
7. ພິຈາລະນາແກ້ໄຂຄໍາສະເໜີ, ຄໍາຮ້ອງ ຂອງພືນລະເມືອງ ກ່ຽວກັບວຽກງານພັນທະບ່ອງກັນຊາດ;
8. ພົວພັນ ຮ່ວມມືກັບບັນດາປະເທດເພື່ອນມິດ, ພາກພື້ນ ແລະ ສາກົນ ກ່ຽວກັບວຽກງານພັນທະບ່ອງກັນຊາດ;
9. ສະຫຼຸບ ແລະ ລາຍງານ ຜົນການຈັດຕັ້ງປະຕິບັດວຽກງານພັນທະບ່ອງກັນຊາດຕໍ່ລັດຖະບານ ຢ່າງເປັນປົກກະຕິ;
10. ປະຕິບັດສິດ ແລະ ຫັ້ນທີ່ອື່ນ ຕາມທີ່ໄດ້ກຳນົດໄວ້ໃນລະບົງບົດໝາຍ.

ມາດຕາ 51 (ໃໝ່) ສິດ ແລະ ຫັ້ນທີ່ ຂອງກອງບັນຊາການທະຫານແຂວງ, ນະຄອນ

ໃນການຄຸມຄອງວຽກງານພັນທະບ່ອງກັນຊາດ ກອງບັນຊາການທະຫານແຂວງ, ນະຄອນມີ ສິດ ແລະ ຫັ້ນທີ່ ດັ່ງນີ້:

1. ຄົນຄວ້າ, ເຊື່ອມຊົມ ແລະ ຈັດຕັ້ງຜົນຂະຫຍາຍແນວທາງນະໂຍບາຍຂອງພັກລັດ, ມະຕີ, ຄໍາສົ່ງ, ຄໍາແນະນຳ ແລະ ແຜນການ ຂອງກະຊວງບ້ອງກັນປະເທດ ກ່ຽວກັບວຽກງານພັນທະບ່ອງກັນຊາດ;
2. ໂຄສະນາ ເຜີຍແຜ່ລະບົງບົດໝາຍ ກ່ຽວກັບວຽກງານພັນທະບ່ອງກັນຊາດ ພາຍໃນແຂວງ, ນະຄອນຢ່າງກວ້າງຂວາງ ແລະ ທົ່ວເຖິງ;
3. ຊຶ້ນການຈັດຕັ້ງປະຕິບັດວຽກງານພັນທະບ່ອງກັນຊາດ ຂອງກອງບັນຊາການທະຫານເມືອງ, ເທດສະບານ;
4. ຜິກອົບຮົມຜູ້ບັນຊາກຳລັງກອງໝູອນແຕ່ຂັ້ນນາຍໝວດຂຶ້ນໄປຢູ່ໂຮງຮຽນການທະຫານທັງໝົດ ຂອງແຂວງ, ນະຄອນ;
5. ປະສານສົມທີບກັບຂະແໜງການອື່ນ ກ່ຽວກັບວຽກງານພັນທະບ່ອງກັນຊາດ ໃນຂອບເຂດຄວາມຮັບຜິດຊອບຂອງຕົນ;
6. ພົວພັນ ຮ່ວມມືກັບຕ່າງປະເທດ ກ່ຽວກັບວຽກງານພັນທະບ່ອງກັນຊາດ ຕາມການມອບໝາຍຂອງຂັ້ນເທິງ;
7. ສະຫຼຸບ ແລະ ລາຍງານຜົນການຈັດຕັ້ງປະຕິບັດວຽກງານພັນທະບ່ອງກັນຊາດ, ວຽກງານກອງໝູອນ, ກຳລັງບ້ອງກັນຕົວ ແລະ ການກໍສ້າງກຳລັງສຳຮອງ ຕໍ່ຂັ້ນເທິງ ຢ່າງເປັນປົກກະຕິ;
8. ປະຕິບັດສິດ ແລະ ຫັ້ນທີ່ອື່ນ ຕາມທີ່ໄດ້ກຳນົດໄວ້ໃນລະບົງບົດໝາຍ.

ມາດຕາ 52 (ໃໝ່) ສີດ ແລະ ຫ້າທີ່ ຂອງກອງບັນຊາການທະຫານ ເມືອງ, ເຫດສະບານ

ໃນການຄຸ້ມຄອງວຽກງານພັນທະບູງກັນຊາດ ກອງບັນຊາການທະຫານ ເມືອງ, ເຫດສະບານ ມີ ສີດ ແລະ ຫ້າທີ່ ດັ່ງນີ້:

1. ຄົນຄວ້າ, ເຊື່ອມຊົມ ແລະ ຈັດຕັ້ງຜົນຂະຫຍາຍແນວທາງນະໄຍບາຍຂອງພັກລັດ, ມະຕີ, ຄຳສັ່ງ, ຄຳແນະນຳ ແລະ ແຜນການ ຂອງແຂວງ, ນະຄອນ ກ່ຽວກັບວຽກງານພັນທະບູງກັນຊາດ;
2. ເຜີຍແຜ່ລະບູບກົດໝາຍ ກ່ຽວກັບວຽກງານພັນທະບູງກັນຊາດ ພາຍໃນເມືອງ, ເຫດສະບານ ຢ່າງກວ້າງຂວາງ ແລະ ທົ່ວເຖິງ;
3. ຊື້ນໍາການຈັດຕັ້ງປະຕິບັດວຽກງານພັນທະບູງກັນຊາດ ຂອງບັນ;
4. ແຈ້ງລາຍຊື່ຜູ້ທີ່ບິນຫຼັກ ແລະ ໂຕນໍ້າຈາກການເປັນທະຫານພັນທະ ໃຫ້ພາກສວນທີ່ກ່ຽວຂ້ອງ ເພື່ອປະຕິບັດຕາມມາດຕະການຕໍ່ຜູ້ລະເມີດ ຕາມທີ່ໄດ້ກຳນົດໄວ້ໃນກົດໝາຍສະບັບນີ້;
5. ຈັດຕັ້ງການອົບຮົມການເມືອງ ແລະ ຜິກແອບການທະຫານ ໃຫ້ກຳລັງສໍາຮອງ, ກຳລັງກອງໝອນ ແລະ ກຳລັງບູງກັນຕົວ ໃນກຳນົດເວລາ ແລະ ສະຖານທີ່ເໝາະສົມ;
6. ປະສານສົມທີ່ບັນຫຼັກພາກສ່ວນທີ່ກ່ຽວຂ້ອງ ກ່ຽວກັບວຽກງານພັນທະບູງກັນຊາດ ໃນຂອບເຂດຄວາມຮັບຜິດຊອບຂອງຕົນ;
7. ສະຫຼຸບ ແລະ ລາຍງານຜົນການຈັດຕັ້ງປະຕິບັດວຽກງານພັນທະບູງກັນຊາດ, ວຽກງານກອງໝອນ, ກຳລັງບູງກັນຕົວ ແລະ ການກໍ່ສ້າງກຳລັງສໍາຮອງ ຕໍ່ຂັ້ນເຖິງ ຢ່າງເປັນປົກກະຕິ;
8. ປະຕິບັດສີດ ແລະ ຫ້າທີ່ອື່ນ ຕາມທີ່ໄດ້ກຳນົດໄວ້ໃນລະບູບກົດໝາຍ.

ມາດຕາ 53 (ໃໝ່) ສີດ ແລະ ຫ້າທີ່ຂອງອົງການບົກຄອງບັນ

ໃນການຄຸ້ມຄອງວຽກງານພັນທະບູງກັນຊາດ ອົງການບົກຄອງບັນ ມີ ສີດ ແລະ ຫ້າທີ່ ດັ່ງນີ້:

1. ສຶກສາອົບຮົມຊາວໜຸ່ມ ໃຫ້ມີຄວາມຕື່ນຕົວປະຕິບັດພັນທະບູງກັນຊາດ;
2. ຂຶ້ນບັນຊີລາຍຊື່ຊາວໜຸ່ມ ທີ່ເຖິງກະສົງເປັນທະຫານພັນທະ ສົ່ງໃຫ້ກອງບັນຊາການທະຫານ ເມືອງ, ເຫດສະບານ;
3. ຈັດສິ່ງຊາວໜຸ່ມ ທີ່ຖືກຄັດເລືອກເປັນທະຫານພັນທະ ແລະ ຕອນຮັບຜູ້ສໍາເລັດຫ້າທີ່ເປັນທະຫານພັນທະ;
4. ປະຕິບັດນະໄຍບາຍຕໍ່ຄອບຄົວ ຂອງຊາວໜຸ່ມທີ່ກຳລັງປະຕິບັດຫ້າທີ່ເປັນທະຫານພັນທະ;
5. ປະສານສົມທີ່ບັນຫຼັກພາກສ່ວນອື່ນ ໃນການປະຕິບັດຫ້າທີ່ວຽກງານພັນທະບູງກັນຊາດ ຕາມການມອບໝາຍ;
6. ຊື້ນໍາ, ນຳພາກຳລັງກອງໝອນ ທີ່ຂຶ້ນກັບບັນ ຂອງຕົນ;

7. ສະຫຼຸບ ແລະ ລາຍງານຜົນການຈັດຕັ້ງປະຕິບັດວຽກງານພັນທະບ້ອງກັນຊາດ, ວຽກງານກອງບູນ ຕໍ່ຂັ້ນເທິງ ຢ່າງເປັນປົກກາຕີ;
8. ປະຕິບັດສິດ ແລະ ຫ້າທີ່ອື່ນ ຕາມທີ່ໄດ້ກຳນົດໄວ້ໃນລະບຽບກົດໝາຍ.

ມາດຕາ 54 (ໃໝ່) ສິດ ແລະ ຫ້າທີ່ ຂອງພາກສ່ວນອື່ນ

ໃນການຄຸ້ມຄອງວຽກງານພັນທະບ້ອງກັນຊາດ ບັນດາກະຊວງ, ອົງການປົກຄອງຫ້ອງ ທຶນ, ແນວລາວສ້າງຊາດ, ອົງການຈັດຕັ້ງມະຫາຊົນ, ອົງການຈັດຕັ້ງສັງຄົມ ແລະ ອົງການຈັດຕັ້ງ ອື່ນ ມີ ສິດ ແລະ ຫ້າທີ່ ດັ່ງນີ້:

1. ໃຫ້ການຮ່ວມມື, ອໍານວຍຄວາມສະດວກ ແລະ ປະກອບສ່ວນເຂົ້າໃນວຽກງານ ພັນທະບ້ອງກັນຊາດ ຕາມຂອບເຂດ ແລະ ຄວາມຮັບຜິດຊອບຂອງທຶນ;
2. ປະກອບສ່ວນເຂົ້າໃນການສຶກສາອົບຮົມຊາວໜຸ່ມ ທີ່ເຖິງກະສົງເຂົ້າເປັນທະ ຂານພັນທະ ຕາມລະບຽບກົດໝາຍ;
3. ຂ່ວຍເຫຼືອເບິ່ງແຍງຊີວິດການເປັນຢູ່ ທາງດ້ານວັດຖຸ ແລະ ຈິດໃຈຕໍ່ຄອບຄົວ ທະຫານພັນທະ ທີ່ກຳລັງປະຕິບັດຫ້າທີ່ຢູ່ຖຸນແຖວກອງຫັບ ໂດຍສະເພາະແມ່ນ ຜູ້ປະຕິບັດຫ້າທີ່ ຢູ່ ເຂດທ່າງໄກສອກຫຼືກ;
4. ຮັບເອົາຄືນ ຜູ້ສໍາເລັດການເປັນທະຫານພັນທະ ແລະ ຮັບໃຊ້ກອງຫັບ ເຂົ້າ ເຮັດວຽກ ຫີ້ ສຶກສາຕໍ່;
5. ສ້າງເງື່ອນໄຂ ໃຫ້ຜູ້ສໍາເລັດການເປັນທະຫານພັນທະ ໄດ້ເຂົ້າເຮັດວຽກ ຫີ້ ສຶກສາ ໃນສະຖາບັນການສຶກສາຕ່າງໆ.

ໝວດທີ 2

ການກວດກາ

ມາດຕາ 55 (ໃໝ່) ອົງການກວດກາ

ອົງການກວດກາວຽກງານພັນທະບ້ອງກັນຊາດ ປະກອບດ້ວຍ ອົງການກວດກາພາຍໃນ ແລະ ອົງການກວດກາພາຍນອກ.

ອົງການກວດກາພາຍໃນ ແມ່ນ ພາກສ່ວນໜຶ່ງ ຂອງອົງການຄຸ້ມຄອງວຽກງານພັນທະ ບ້ອງກັນຊາດ ຕາມທີ່ໄດ້ກຳນົດໄວ້ໃນມາດຕາ 49 ຂອງກົດໝາຍສະບັບນີ້.

ອົງການກວດກາພາຍນອກ ມີ ສະພາແຫ່ງຊາດ, ອົງການກວດກາລັດຖະບານ ແລະ ຕ້ານການສ້າງບັນຍາ.

ມາດຕາ 56 (ໃໝ່) ເນື້ອໃນການກວດກາ

ການກວດກາວຽກງານພັນທະບ້ອງກັນຊາດ ແມ່ນ ການກວດກາການປະຕິບັດ:

1. ສີດ ແລະ ໜ້າທີ່ ຂອງອີງການຄຸມຄອງວຽກງານພັນທະບ້ອງກັນຊາດ;
2. ລະບຽບກົດໝາຍ ກ່ຽວກັບພັນທະບ້ອງກັນຊາດ;
3. ນະໂໄຍບາຍ ແລະ ການນຳໃຊ້ມາດຕະການ ຕໍ່ຜູ້ລະເມີດລະບຽບກົດໝາຍ ກ່ຽວກັບພັນທະບ້ອງກັນຊາດ.

ມາດຕາ 57 (ໃໝ່) ຮູບການກວດກາ

ການກວດກາຕາມທີ່ໄດ້ກຳນົດໄວ້ໃນມາດຕາ 56 ຂອງກົດໝາຍສະບັບນີ້ ແມ່ນດຳເນີນດ້ວຍຮູບການ ດັ່ງນີ້:

1. ການກວດກາປຶກກະຕິ;
2. ການກວດກາໂດຍແຈ້ງໃຫ້ຮູ້ລ່ວງໜ້າ;
3. ການກວດກາແບບກະທັນທັນ.

ການກວດກາປຶກກະຕິ ແມ່ນ ການກວດກາຕາມແຜນການ ຢ່າງເປັນປະຈຳ ແລະ ມີກຳນົດເວລາທີ່ແນ່່ນອນ.

ການກວດກາໂດຍແຈ້ງໃຫ້ຮູ້ລ່ວງໜ້າ ແມ່ນ ການກວດການອກແຜນການ ໂດຍມີການແຈ້ງໃຫ້ຜູ້ຖືກກວດກາຊາບລ່ວງໜ້າ.

ການກວດກາແບບກະທັນທັນ ແມ່ນ ການກວດກາໂດຍຮືບດ່ວນ ແລະ ບໍ່ໄດ້ແຈ້ງໃຫ້ຜູ້ຖືກກວດກາຊາບລ່ວງໜ້າ.

ໃນການກວດກາວຽກງານພັນທະບ້ອງກັນຊາດ ຕ້ອງປະຕິບັດໃຫ້ຖືກຕ້ອງຕາມລະບຽບກົດໝາຍ ຢ່າງເຂັ້ມງວດ.

ພາກທີ IV

ງົບປະມານ, ເຄື່ອງແບບ ແລະ ເຄື່ອງນຸ່ງທີ່ມ

ມາດຕາ 58 (ໃໝ່) ແກ້ໄຂງານ, ເຄື່ອງແບບ ແລະ ເຄື່ອງນຸ່ງທີ່ມ ຂອງທະຫານພັນທະ ແລະ ກຳລັງສຳຮອງ

ງົບປະມານຮັບໃຊ້ວຽກງານລະດົມທະຫານພັນທະ ແລະ ກໍ່ສ້າງກຳລັງສຳຮອງ ແມ່ນຂຶ້ນກັບກະຊວງບ້ອງກັນປະເທດ.

ກະຊວງບ້ອງກັນປະເທດ ເປັນຜູ້ສະໜອງ ເຄື່ອງແບບ ແລະ ເຄື່ອງນຸ່ງທີ່ມ ໃຫ້ທະຫານພັນທະ ແລະ ກຳລັງສຳຮອງໃນເວລາຝຶກແອບ ຮຳຮຽນ ແລະ ປະຕິບັດໜ້າທີ່.

ມາດຕາ 59 (ໃໝ່) ຖືບປະມານ, ເຄື່ອງແບບ ແລະ ເຄື່ອງນຸ່ງທີ່ມ ສໍາລັບກຳລັງກອງໝອນ ແລະ ກຳລັງບ້ອງກັນຕົວ

ຖືບປະມານ, ເຄື່ອງແບບ ແລະ ເຄື່ອງນຸ່ງທີ່ມ ສໍາລັບກຳລັງກອງໝອນ ແລະ ກຳລັງບ້ອງກັນຕົວ ໄດ້ກຳນົດໄວ້ໃນລະບູບການສະເພາະ.

ພາກຫີ V

ນະໂໄຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ

ພວດຫີ 1

ນະໂໄຍບາຍຕໍ່ຜູ້ມີຜົນງານ

ມາດຕາ 60 (ປັບປຸງ) ນະໂໄຍບາຍຕໍ່ທະຫານພັນທະໃນເວລາປະຕິບັດໜ້າທີ່

ໃນເວລາປະຕິບັດໜ້າທີ່ ທະຫານພັນທະ ຈະໄດ້ຮັບນະໂໄຍບາຍ ດັ່ງນີ້:

1. ການຢືນລະດັບການສຶກສາ ແລະ ການຝຶກອົບຮົມ ວິຊາຊີບໄດ້ໜຶ່ງ;
2. ເງິນເດືອນຕາມຊັ້ນ ແລະ ນະໂໄຍບາຍຕໍ່າງໆ ຄືກັນກັບ ທະຫານອາຊີບ;
3. ການຍ້ອງຍໍ ແລະ ເລື່ອນຊັ້ນ ຕາມຜົນງານຕົວຈິງ;
4. ການເອົາໃຈໃສ່ໃນການເບິ່ງແຍ່ງຄອບຄົວ ຈາກອົງການປຶກຄອງຫ້ອງຖິ່ນ, ການຈັດຕັ້ງ ແລະ ປະຊາຊົນ;
5. ນະໂໄຍບາຍ ຄືກັນກັບທະຫານອາຊີບ ໃນເວລາຖືກບາດເຈັບ, ເສຍອົງຄະ, ເສຍຊີວິດ ຫຼື ຫາຍສາບສູນ.

ມາດຕາ 61 (ປັບປຸງ) ນະໂໄຍບາຍຕໍ່ຜູ້ສໍາເລັດໜ້າທີ່ເປັນທະຫານພັນທະ

ຜູ້ສໍາເລັດໜ້າທີ່ເປັນທະຫານພັນທະ ຈະໄດ້ຮັບນະໂໄຍບາຍ ດັ່ງນີ້:

1. ໃບຢັ້ງຍືນ ການສໍາເລັດໜ້າທີ່ເປັນທະຫານພັນທະ;
2. ບຸລິມະສິດ ໃນການຮຽນຕໍ່ ຫຼື ເຂົ້າເຮັດວຽກ ຕາມຄວາມຮູ້ຄວາມສາມາດ ໂດຍບໍ່ໄດ້ສອບເສັງ ແລະ ຄັດເລືອກອີກ;
3. ເງິນອຸດໝູນ, ເຄື່ອງນຸ່ງທີ່ມ, ຄ່າເດີນທາງກັບຄືນຫ້ອງຖິ່ນ ຕາມລະບູບການ;
4. ພິທີຈັດສິ່ງຈາກກົມກອງ ແລະ ພິທີຕ້ອນຮັບ ຢ່າງເປັນທາງການ ຈາກອົງການປຶກຄອງບ້ານ.

ມາດຕາ 62 (ປັບປຸງ) ນະໂໄຍບາຍຕໍ່ກຳລັງກອງໝອນ ແລະ ກຳລັງບ້ອງກັນຕົວ

ກຳລັງກອງໝອນ ແລະ ກຳລັງບ້ອງກັນຕົວ ໄດ້ຮັບນະໂໄຍບາຍ ຕາມທີ່ໄດ້ກຳນົດໄວ້ໃນລະບູບການສະເພາະ.

ມາດຕາ 63 (ໃໝ່) ນະໂຍບາຍຕໍ່ຄະນະກຳມະການລະດົມທະຫານພັນທະແຕ່ລະຂັ້ນ
ຄະນະກຳມະການລະດົມທະຫານພັນທະແຕ່ລະຂັ້ນ ທີ່ມີຜົນງານໃນວຽກງານພັນທະບ້ອງ
ກັນຊາດ ຈະໄດ້ຮັບການຢ້ອງຢໍ ແລະ ນະໂຍບາຍອື່ນ ຕາມລະບູບການ.

ມາດຕາ 64 (ປັບປຸງ) ນະໂຍບາຍຕໍ່ບຸກຄົນ ແລະ ການຈັດຕັ້ງທີ່ຖືກລະດົມ
ບຸກຄົນ ທີ່ຖືກລະດົມໃນຍາມສຸກເສີນ ຕາມທີ່ໄດ້ກຳນົດໄວ້ໃນມາດຕາ 47 ຂອງກົດ
ໝາຍສະບັບນີ້ ຈະໄດ້ຮັບນະໂຍບາຍຄືກັນກັບທະຫານປະຈຳການ.

ການຈັດຕັ້ງ ຫຼື ມີຕິບຸກຄົນ ທີ່ໄດ້ປະກອບສ່ວນທາງດ້ານພາຫະນະ, ວັດຖຸປັດໄຈໃນ
ຍາມສຸກເສີນ ຈະໄດ້ຮັບນະໂຍບາຍ ຢ້ອງຢໍ, ຊຸມເຊີຍ ຕາມຜົນງານຕົວຈິງ.

ໝວດທີ 2 ມາດຕະການຕໍ່ຜູ້ລະເມີດ

ມາດຕາ 65 (ປັບປຸງ) ການຂັດຂວາງ, ການຊັກເຊື່ອງ ແລະ ປິດບັງການເປັນທະຫານພັນທະ
ບຸກຄົນ ທີ່ໄດ້ຂັດຂວາງ, ຊັກເຊື່ອງ ຫຼື ປິດບັງບໍ່ໃຫ້ບຸກຄົນອື່ນໄປເປັນທະຫານ ພັນທະ
ຈະຖືກສຶກສາອົບຮົມ, ກ່າວເຕືອນ, ລົງວິໄນ ຫຼື ທີ່ຖືກດຳເນີນຄະດີຕາມແຕ່ລະກຳລະນີ.

ມາດຕາ 66 (ປັບປຸງ) ການຫຼືບໜີກາງການເປັນທະຫານພັນທະ
ບຸກຄົນ ທີ່ບໍ່ໄປຂຶ້ນທະບຽນ, ບໍ່ປະຕິບັດຄຳສ່າງຮຽກເອີ້ນເຂົ້າເປັນທະຫານພັນທະ ຈະຖືກ
ສຶກສາອົບຮົມ, ກ່າວເຕືອນ ຫຼື ຈະບໍ່ໄດ້ຮັບການສົ່ງເສີມການສຶກສາຮ່າງຮຽນ ແລະ ບໍ່ມີສິດເຂົ້າເປັນ
ລັດຖະກອນ.

ມາດຕາ 67 (ປັບປຸງ) ການໂຕນໍ້າຈາກກົມກອງ
ທະຫານພັນທະ ທີ່ໂຕນໍ້າ ຈາກກົມກອງ ຈະຖືກສຶກສາອົບຮົມ, ກ່າວເຕືອນແລ້ວໃຫ້
ກັບຄືນກົມກອງເດີມ ຫຼື ຈະຖືກດຳເນີນຄະດີ ຕາມລະບູບກົດໝາຍ.

ມາດຕາ 68 (ໃໝ່) ມາດຕະການຕໍ່ກຳລັງກອງໝູອນ, ກຳລັງປ້ອງກັນຕົວ
ກຳລັງກອງໝູອນ, ກຳລັງປ້ອງກັນຕົວ ທີ່ໄດ້ລະເມີດກົດໝາຍສະບັບນີ້ ແລະ ລະບູບ
ການທີ່ກ່ຽວຂ້ອງ ຈະຖືກສຶກສາອົບຮົມ, ກ່າວເຕືອນ, ລົງວິໄນ ຫຼື ທີ່ຖືກດຳເນີນຄະດີ ຕາມລະບູບກົດ
ໝາຍ.

ພາກທີ VI
ບົດບັນຍັດສຸດທ້າຍ

ມາດຕາ 69 ການຈັດຕັ້ງປະຕິບັດ

ລັດຖະບານ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ເປັນຜູ້ຈັດຕັ້ງປະຕິ
ບັດກົດໝາຍສະບັບນີ້.

ມາດຕາ 70 (ປັບປຸງ) ຜົນສັກສິດ

ກົດໝາຍສະບັບນີ້ ມີຜົນສັກສິດ ນັບແຕ່ວັນ ປະຫານປະເທດ ແຫ່ງ ສາທາລະນະລັດ
ປະຊາທິປະໄຕ ປະຊາຊົນລາວ ອອກລັດຖະດຳລັດ ປະກາດໃຊ້ເປັນຕົ້ນໄປ.

ກົດໝາຍສະບັບນີ້ ປັບປຸງແທນ ກົດໝາຍວ່າດ້ວຍ ຫັນທະບູງກັນຊາດ ສະບັບເລກທີ
02/ສພຊ ລົງວັນທີ 08 ມິນາ 1995.

ຂໍ້ກຳນົດ, ບົດບັນຍັດໃດ ທີ່ຂັດກັບກົດໝາຍສະບັບນີ້ ລົວນແຕ່ຖືກຍົກເລີກ.

